

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీనివాసరామానుజమహాదేశికైః (మైసూర ఆండవన్)
సంస్కృతభాషాయాం అనువాద్య అనుగృహీతం
శ్రీమద్వేదాంతాచార్యవిరచితం

॥ అరుత్తపంచకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ అరుత్తపంచకం ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధతాం సదా హృది ॥

స్వచ్ఛోఽవిచ్ఛిన్నతేజా అపరిమితసమగ్రామృతాత్మా విశుద్ధ -
స్వాకారాలంకృతేని ప్రవిమలగుణజాతాయుధాత్మాశ్రితాంశ్చ ।
స్వచ్ఛాం నిత్యాం విభూతిం పరమపదపురీం నశ్యదుత్పన్నలీలా -
భూతిం చ శ్రీసమేతః కరిగిరివరదో రక్షితైవ ప్రశాస్తి ॥ 1 ॥

సర్వేషాం చ స్వరూపం స్థితిమతివిమలాస్తత్ప్రవృత్తిరశేషాః
స్వేచ్ఛాయా ఏవ నిఘ్నా విదధదధివసన్నాత్మభావేన దీవ్యన్ ।
దేవేశస్సాహ్యకర్తా నిరవధికరుణో వారణక్షాధరేంద్రః
శ్రీమానేవాశ్రితేభ్యో దృఢతిమిరమపాస్యాత్మతోషం దదాతి ॥ 2 ॥

కాయా భూతమయా మనోఽక్షనిచయః ప్రాణాశ్చతుల్యా స్త్పణైః
బుద్ధిశ్చేతి న కోఽప్యమీషు కథితో జీవస్తతోఽన్యస్సుఖీ ।
ధీరూపో మతిమాన్ నిషేవణరతిస్స్యాత్తాదృశానాం దృఢ -
స్త్వంతర్యామ్యనవద్యసద్గుణనిధిర్భాతేభశైలాధిపః ॥ 3 ॥

మాధ్వీప్రార్ణవనావృతానవరతశ్రీనాగశైలాధిపః
సశ్రీకశ్చ నిజోపలంభితగుణాన్ విస్మార్క కర్మాధ్వని ।
జీవాన్ తద్గుణిని ప్రవర్త్యవపురాధాయానుభూతాన్ చ్యుతాన్
భ్రాంతాన్ వీక్ష్య కృపావశస్తదధిపస్తుష్టశ్చ సంక్రీడతే ॥ 4 ॥

శ్రీలోలః కరిశైలసత్య ఇహ యే చోత్తారకత్వాదికం
 స్వస్మిన్నాభ్యుపగమ్య తత్సమథియశ్చాన్యాన్ నిషేవ్యాత్మని |
 ఆరోప్యాన్పతతాం తదింద్రియఫలం పంచానుబంధాన్ తమ -
 ష్లట్కం దుష్పథమాశ్రితావితనుతే సత్యాం దయాం తేషు హి || 5 ||

శ్రీలోలః కరిశైలవాసరసికో బీజాంకురన్యాయతః
 ప్రాప్తానాదికృతక్రియాన్ కృతభరాన్ సంరక్షతీత్యాగతాః |
 ఆత్మోజ్జీవపథం త్వనీక్ష్వ సుచిరం ప్రత్నే చ శూన్యస్థలే
 నృణాం సంచరతాం కృపామశిథిలామత్యాదరాత్ యచ్ఛతి || 6 ||

ప్రాణైర్యోమ్యైహృషీకైస్సహ యమనియమావాసనం ధారణం చ
 చేతోవేద్యం చ ధారాకృతిమవిచలితాం సంతతిం చ స్మృతీనాం |
 భక్త్యా యే సాధయంతి ప్రశమయుతసమాధిప్రమోదం చ తేషాం
 లక్ష్మం స్యాదేవ దేవార్చితకరిశిఖరిశ్రీసమగ్రామృతోఽయం || 7 ||

సోఢుం లక్ష్మీర్న శక్తా ప్రియవిరహమితీవ బ్రువాణో ద్విపాద్రౌ
 స్థాస్నుః కారుణ్యధారాధర ఇహ తరణోపాయదౌర్లభ్యదృష్ట్యా |
 ప్రార్థ్యాం వీక్ష్యానుకంపాం శరణజప ఉరూప్రీతిభాజస్సభాజః
 సంగృహ్యనుగ్రహేణ వ్యపగమితనిశం సుప్రభాహం కరోతి || 8 ||

బంధద్వంద్వాన్నివార్య స్థితనిగళగృహాత్ నిర్గమయ్యైకనాడ్యా
 గర్భావాప్తిస్థలోత్తారకపథమథ తద్రక్షకైస్తారయిత్యా |
 ఆత్మానం దృష్టదివ్యస్థలమమితముదం చావినాభావినం చ
 కుర్యాదేవాత్తవర్షోన్నతకరిగిరిపః పద్మసద్మాసమేతః || 9 ||

అపారకరుణాంబుధిః కరిమహీధరశ్రీధరః
 స్వయం త్వసదృశః ప్రభుస్సరమ ఏవ మోదప్రదే |

పదే మహతి మేలయన్ సహ నిజైర్వితీర్యాథ నః
పురా గతినిషేవణం వితనుతే స్వకీయాంఘ్రిసాత్ || 10 ||

బ్రహ్మసేవితహస్తిశైలకరుణామూర్తేః పదద్వంద్వయోః
కారుణ్యాచ్చ సతాం చతుర్నిగమవిన్వాయ్యాధ్వకాంచీజషాం |
సర్వాణీవ ఫలాన్యమూని చ పురాచార్యోపదిష్టాధ్వనా
పద్యాన్యద్య విదాం ద్విపంచకలితాన్యత్యంతహృద్యాని వై || 11 ||

శ్రీమతే నిగమాంతమహాదేశికాయ నమః

శ్రీదేశికప్రబంధస్థమర్థపంచకమర్థదం |
సశ్లోకం సార్థమతనోత్ గోపాలార్యో సతాం ముదే ||

|| ఇతి అరుత్తపంచకం సమాప్తం ||

కవితార్కికసింహాయ కల్యాణగుణశాలినే |
శ్రీమతే వేంకటేశాయ వేదాంతగురవే నమః ||